

IL-POĒZIJA TA' DUN KARM

(WARD IEHOR)

(*jobot mal-ghadd ta' Frar*)

It-tieni taqsima tmur taht l-isem ta' "Mill-Ghana tal-Hajja", gabra ta' poezijiet marbutin mal-hajja tal-poeta, tifikriet ta' snin mgħoddija. F'din it-taqsima l-ewwel li tolqotna hi l-poezija "Lil-Kanarin Tiegħi", ta' siwi kbir, għax marbuta shieħ mat-tigrib tal-poeta, tifikira ta' żmien ikrali meta l-hajja donnha biex tinkih, sabbtitlu l-bieb ma wiċċu u hallettu fil-bard, bla Omm, bla libieb, mal-Kanarin biss!.. Il-Kanarin, (sbuħija mfassla minn isieb Alla biex ifarraġ il-hajja,)—ifesdaq għana fuq għana, blial hialla ta' hilewwa fuq olira, mibrumin, f'xulxin jgħaqqdu għanja wahda, bnina, hielwa. Dan l-għasfur ma jista' jifhem qatt liema wġieħ ta' qalb biddel il-habib tiegħu, Dun Karm, imbikki għal mewt t'Ommu. Taqra l-poezija, tistlajlek tisingħu jithaddet wahdu mal-Kanarin, żmien ilu:

X'kien li laqqgħana f'din id-dâr hekk hiemda
 Inti forsi ma tafx, għasfur lelluxi:
 U inqas taf il-ġhaliex, meta jien noħroġ
 Għax-xogħol fil-ġħodu, il-bieb niġbed warajja
 U bil-moftieħ insakkru, u l-ebda mixi
 U l-ebda nifs ma tisma' qabel nargħa
 Indawwar il-mofteih u nidhol jiena.

X'għajja ta' uġieħ il-qalb titrighed f'dawn il-kelmiet! Imma hu ma jgħirx għas-sehem tal-għasfur hieni, għax it-tama f'kelmiet Kristu, qawwietlu qalbu, rabtitlu ir-rieda tiegħu ma dik t'Alla. Għaliex il-qawma għal hajja ġdida wara l-mewt għandha ġġiblu l-hilas ta' dawk li jielidu kollox bis-sabar. Għalhekk fost l-imrar ta' hajja msawta l-poeta jgħiid lil Kanarin:

Naf illi bosta drabi il-ħobż li niekol
 Huwa mxarrab bid-dmugh, u flok il-kelma
 Xi darba bla ma rrid, toħroġ tnehida,
 Għaliex fejn żrajt il-ward kiber bil-kotra
 Xewk u għolliq, u min bi mħabbtu safja
 Sata isabbarni, intemm qabli ġo l-qabar;
 Imma naf illi id-dmugh miżrugħ fid-dinja
 Irodd ferħ fis-smewwiet, u wara dina
 Il-ħolma li ngħidulha hajja, tiġi
 Il-qawma mill-imwiet fid-dawl ta' dejjem

Żewġ poezijiet sbieħ malidumin b'sengħa, reqqa ta' kliem huma "Walidi..." u "il-Liedna". Niġbed xi versi mill-ewwel walida, li, meliuda kollha kemm hi f'daqqa, turi kif Dun Karm

walidu, "fuq xifer ta' blata", jigrì bil-hsieb waqt l-ewwel zmien tat-tfulija; zmien helu, meta mid-dinja ma' ghandek xejn hlief il-waqt li fieh int tidhàq, u titbahrat ma' shabek bhial ghazziela tax-xaghri:

"Meta kollox hu safi mill-hitja,
Meta kollox ma' qalbna jingieb."

Jghid il-poeta ghal dak iz-zmien:

Ftakart fikom, ja sigar li ddellu
Fuq il-hofor ta' l-isbah widien,
Ftakart fikom, ja gonna xemxija,
Raba u xghari, ghaqbiet u sisien,

Ir-ragg tat-tfulija, ta' lija mbiherka, bla hsieb, bla dmugli, tqajjem tifikiriet helwin f'mohlu:

Oh xi zmien! b'dik il-hajta f'idejja,
Harsti msammra fuq tikka go s-shab,
Kont nisthajjel li nahkem is-sema,
U fis-sema kont qisni ninsab.

Gheziez is-snin tat-tfulija—u min ma' jibkihomx?—imma mhux hekk it-tifikira ta' xi hadd mahbub li l-mewt hafnitlek, x'hin l-aktar kienu jinlitiegulek imhabba u hbiberija—Ghax sew jekk tissahhali fil-barma ta' ghenbejk fl'ghoxrin sena ta' lijtek sew jekk ghajjen tinsel bla sahha, miflug taht it-toqol ta' sebhghin sena, il-mewt ta' missierek jew ommok ma tinsiha qatt. U ghial-hekk, qalb dawn it-tifikiriet sbieh tat-tfulija, il-hsieb tal-mewt f'ommu inissel f'qalbu dlam u ghera, ugieh, u ghial darb'ohra ihoss ruhu mitluq f'dinja xitwija, bla hbieb, bla omm. Dak il-hin jghidilna hu:

F'dik il-ghafsa ta' qalb raga l-ura
Il-hsieb tieghi, u il-holma spiccat...
F'xatt il-bahar taht qamar tal-fidda,
Sibtni WAHDI fuq xifer il-blat.

Sabiha fuq li sabiha wara din tilhàq "*It-tifla tar-raba*", poezija li fiha Dun Karm jigrbor "tifikiriet ta' San Pawl-il-Bahar u nahiet ohra". Hu, mgħagħgeb għas-sahha li turi xebba mi-bruma, haddiema tar-raba, niseg poezija ta' tiffhir maliduma minn l-isbah xbihat imfissra b'reqqa ta' kliem safi. Lix-xebba tar-raba li hu jara fuq xoghholha, l-ghalqa, xhin "bhial min idejn ta' ragel Tinsel li mgħazza" jghidilha kif hi laqtitu fil-hidma tagħha, bla qatt ma tgħejja, fit-tahbit tal-biedja:

U rajtek, taht ix-xemx ta' Gunju, tahsàd
Il-qamh isfar bhad-deheb: rajtek fuq qiegħa,
Bil-baqar gwejjed, f'nofs inhar ta' Lulju,
Tidres il-hsada.

Darba kont tizra. Bajda daqs il-fidda
 Kienet għaddejja go l-ħamrija is-sikka
 Wara il-għogiela felħanin, u int miexja
 Mar-radda twila

Wara il-moħriet; minn bejn subgħajk il-qabda
 Tat-tgham ixxerred jew ta' zrierah oħra,
 U minn go hogrok mimli il-qabda ittnni
 U targa ittnni.

Haġa walida biss ma toghgobnix f'din il-poezija; irrid
 nghid, il-paragun li għamel bejn it-tifla tar-raba u t-tifla tal-belt.
 Marda tal-kittieba, u ta' l-aħjar kittieba wkoll hi xi drabi il-
 liblieba li tghid xi haġa fuq kull ma għandu sehem mas-sugġett,
 b'hekk jiftitxu sa li rqaqat. Dana fil-poezija jagħmel hażin
 għas-sengħia, li ma tridx tghabija żejda ta' dettalji imma trid li
 tkun safja u sabiħa, biex tolqot.

Ġawhra ta' siwi hi l-poezija "Ġunju" xi hilewwa, refghia ta'
 ħsiebijiet jittajru ma dwar il-ward tal-ħsieb, reqqa ta' kliem
 imqiegħed bis-sengħia ta' kittieb kbir! Isingħu x'għana ta'
 ħielijiet, l-ewwel stanzi, kliem li l-poeta jgħid lix-xahar ta'
 Ġunju:

Mis-sema sáfi ix-xemx tizreg qawwija
 Fuq id-djar, fuq ir-raba: il-fewġa sħuna
 Ga bdiet tħabbarna li ma ddumx ma tikwi
 L-art taħt riglejna.

Il-ward li heggeg bil-miljuni f'Mejju
 Beda iħeff u jiekien: u bil-qasbija
 Isewwdu il-ħbula li ftit ilu kienu
 Bis-silla iħammru.

Izda bħal baħar lewn id-deheb imewweg
 Il-qamħ li beda jsir u jinla sewwa:
 Dal waqt il-ħsad: dal waqt jirtabtu il-bhejjem
 Għal fuk il-qigħa.

(Jissokta)

ĠUSÉ AQUILINA